



ആകാശവാണി, തിരുവനന്തപുരം

TIME: 06.30 PM

DATE: 18.05.2026

പ്രധാനവാർത്ത

1. കേരളത്തിന്റെ മുഖ്യമന്ത്രിയായി വി.ഡി സതീശൻ സത്യപ്രതിജ്ഞ ചെയ്ത് അധികാരമേറ്റു. രാജ്യത്ത് ആദ്യമായി വയോജനങ്ങൾക്കായി പ്രത്യേക വകുപ്പ് രൂപീകരിക്കാൻ ആദ്യ മന്ത്രിസഭായോഗത്തിൽ തീരുമാനം.
2. കെഎസ്ആർടിസി ബസ്സുകളിൽ സ്ത്രീകൾക്കുള്ള സൗജന്യ യാത്ര ജൂൺ 15 മുതൽ നടപ്പാക്കാൻ മന്ത്രിസഭയുടെ അനുമതി. ആശാവർക്കർമാരുടെ ഓണറേറിയത്തിൽ 3000 രൂപ വർദ്ധന വരുത്താനും തീരുമാനം.
3. പുതിയ നിയമസഭയുടെ പ്രത്യേക സമ്മേളനം വിളിച്ചുചേർക്കാൻ ഗവർണ്ണറോട് ശിപാർശ ചെയ്തതായി മുഖ്യമന്ത്രി വി ഡി സതീശൻ. എംഎൽഎമാരുടെ സത്യപ്രതിജ്ഞ

ഈ മാസം 21നും സ്പീക്കർ
തിരഞ്ഞെടുപ്പ് 22നും നടക്കുമെന്നും മുഖ്യമന്ത്രി.

4. വിദേശ പര്യടനത്തിന്റെ ഭാഗമായി നോർവെയിലെത്തിയ പ്രധാനമന്ത്രി നരേന്ദ്രമോദി നോർവീജിയൻ പ്രധാനമന്ത്രിയുമായി ഉഭയ കക്ഷി ചർച്ച നടത്തി.
5. സംസ്ഥാനത്ത് ശക്തമായ മഴ തുടരും. കണ്ണൂർ, കാസർഗോഡ് ജില്ലകളിൽ ന് ഓറഞ്ച് ജാഗ്രത. കേരളം-കർണാടക-ലക്ഷദ്വീപ് തീരങ്ങളിൽ മത്സ്യബന്ധനത്തിന് വിലക്ക്.
6. ഐ എസ് എൽ ഫുട്ബോളിൽ ന് കേരള ബ്ലാസ്റ്റേഴ്സ്- FC ഗോവ പോരാട്ടം.

മുഖ്യമന്ത്രി

കേരളത്തിന്റെ മുഖ്യമന്ത്രിയായി വി.ഡി സതീശൻ സത്യപ്രതിജ്ഞ ചെയ്ത് അധികാരമേറ്റു. തിരുവനന്തപുരം സെൻട്രൽ സ്റ്റേഡിയത്തിൽ നടന്ന ചടങ്ങിൽ ഗവർണർ രാജേന്ദ്ര വിശ്വനാഥ് ആർലേക്കർ സത്യവാചകം ചൊല്ലിക്കൊടുത്തു. ദൈവത്തിന്റെ നാമത്തിലാണ് സത്യപ്രതിജ്ഞ ചെയ്തത്. മുഖ്യമന്ത്രിയായി സത്യപ്രതിജ്ഞ ചെയ്ത വി ഡി സതീശന് അഭിനന്ദനങ്ങൾ അറിയിച്ച് പ്രധാനമന്ത്രി നരേന്ദ്രമോദി. ജനങ്ങളുടെ

ആഗ്രഹങ്ങൾ സഫലീകരിക്കുന്നതിനായി,
കേന്ദ്രസർക്കാരിന്റെ എല്ലാവിധ
പിന്തുണയും ഉറപ്പുനൽകുന്നതായും ശ്രീ മോദി
സമൂഹമാധ്യമത്തിൽ കുറിച്ചു.

മന്ത്രിസഭ-കേരളം(ഇൻട്രോ)

വി.ഡി സതീശൻ ഉൾപ്പെടെ, 21
അംഗ മന്ത്രിസഭയാണ് □ ന് സത്യപ്രതിജ്ഞ
ചെയ്തത്. മന്ത്രിമാരായ സി.പി.ജോണും, ഷിബു
ബേബി ജോണും സഗൗരവത്തിലും മറ്റൊരാൾ
മന്ത്രിമാരും ദൈവനാമത്തിലുമാണ് സത്യപ്രതിജ്ഞ
ചെയ്തത്.

വിശദാംശങ്ങളിലേക്ക്....
(വോയ്സ്)

രമേശ് ചെന്നിത്തല, സണ്ണി ജോസഫ് , കെ
മുരളീധരൻ, എ പി അനീൽകുമാർ, പി സി
വിഷ്ണുനാഥ്, ടി സിദ്ദിഖ്, ബിന്ദു കൃഷ്ണ, കെ
എ തുളസി, എം ലിജു, റോജി എം ജോൺ, □ .
ജെ. ജെനീഷ് എന്നിവരാണ് കോൺഗ്രസിൽ നിന്നും
സത്യപ്രതിജ്ഞ ചെയ്ത മന്ത്രിമാർ. പി കെ
കുഞ്ഞാലിക്കുട്ടി, പി.കെ.ബഷീർ, എൻ.ഷംസുദ്ദീൻ,
കെ.എം.ഷാജി, വി.□ .അബ്ദുൾ ഗഫൂർ
എന്നിവരാണ് മുസ്ലിം ലീഗിൽ നിന്ന്
സത്യപ്രതിജ്ഞ ചെയ്തത്. ഷിബു ബേബി ജോൺ,
മോൻസ് ജോസഫ്, അനൂപ് ജേക്കബ്, സി പി
ജോൺ എന്നിവരാണ് ഘടകകക്ഷികളിൽ നിന്ന്
മന്ത്രിമാരായി സത്യപ്രതിജ്ഞ ചെയ്ത്

അധികാരമേറ്റത്. മുഖ്യമന്ത്രി അടക്കം 16 പേർ ആദ്യമായാണ് മന്ത്രി സ്ഥാനത്ത് എത്തുന്നത്. സത്യപ്രതിജ്ഞാ ചടങ്ങിൽ കോൺഗ്രസ് അധ്യക്ഷൻ മല്ലികാർജുൻ വർഗെ, കോൺഗ്രസ് നേതാക്കളായ രാഹുൽ ഗാന്ധി, പ്രിയങ്കാ ഗാന്ധി, കർണാടക മുഖ്യമന്ത്രി സിദ്ധരാമയ്യ, തെലങ്കാന മുഖ്യമന്ത്രി രേവന്ത് റെഡി, ഹിമാചൽ പ്രദേശ് മുഖ്യമന്ത്രി സുഖ് വീന്ദർ സിംഗ് സുഖു, കർണാടക ഉപ മുഖ്യമന്ത്രി ഡി കെ ശിവകുമാർ, മുൻ മുഖ്യമന്ത്രിപിണറായി വിജയൻ, ബി ജെ പി സംസ്ഥാന അധ്യക്ഷൻ രാജീവ് ചന്ദ്രശേഖർ, സി പി ഐ എം സംസ്ഥാന സെക്രട്ടറി എം വി ഗോവിന്ദൻ, സിപിഐ സംസ്ഥാന സെക്രട്ടറി ബിനോയ് വിശ്വം, മുസ്ലിം ലീഗ് സംസ്ഥാന അധ്യക്ഷൻ പാണക്കാട് സാദിഖലി ശിഹാബ് തങ്ങൾ തുടങ്ങിയവർ പങ്കെടുത്തു. സത്യപ്രതിജ്ഞയ്ക്ക് ശേഷം ലോക് ഭവനിൽ ഗവർണർ [] രൂക്കിയ ചായ സത്കാരത്തിലും മുഖ്യമന്ത്രിയും മന്ത്രിമാരും പങ്കെടുത്തു. ന്യൂസ് ഡെസ്ക് ആകാശവാണി.

മന്ത്രിസഭാ തീരുമാനം (ഇൻട്രോ)

കെഎസ്ആർടിസി ബസ്സുകളിൽ സ്ത്രീകൾക്കുള്ള സൗജന്യ യാത്ര ജൂൺ 15 മുതൽ നടപ്പാക്കുമെന്ന് മുഖ്യമന്ത്രി വി ഡി സതീശൻ. പുതിയ മന്ത്രിസഭ ചുമതലയേറ്റ ശേഷമുള്ള ആദ്യ

മന്ത്രിസഭാ യോഗത്തിനു ശേഷം മാധ്യമങ്ങളോടു സംസാരിക്കുകയായിരുന്നു അദ്ദേഹം. തിരുവനന്തപുരത്തു നിന്ന് ആകാശവാണി ലേഖകൻ സ്മിതി എം പള്ളൂരുത്തി തയ്യാറാക്കിയ റിപ്പോർട്ട്. (വോയ്സ്)

പുതിയ എംപിഎൽഎമാരുടെ സത്യപ്രതിജ്ഞ ഈ മാസം 21നും സ്പീക്കർ തിരഞ്ഞെടുപ്പ് 22നും നടക്കുമെന്ന് മുഖ്യമന്ത്രി വി ഡി സതീശൻ പറഞ്ഞു. മെയ് 29-നാണ് ഗവർണ്ണറുടെ നയപ്രഖ്യാപനം. എംപിഎൽഎയും മുൻമന്ത്രിയുമായ ജി. സുധാകരനെ പ്രോ-ടെം സ്പീക്കറായി നിയമിക്കാനും മന്ത്രിസഭാ യോഗം തീരുമാനിച്ചു.

പിഎം. നോർവെ

□ ന്യൂ-നോർവെ ഹരിത തന്ത്രപര പങ്കാളിത്തം മെച്ചപ്പെടുത്തുമെന്ന് പ്രധാനമന്ത്രി നരേന്ദ്രമോദി. 6 ദിവസത്തെ വിദേശ പര്യടനത്തിൻറെ ഭാഗമായി നോർവെയിലെത്തിയ അദ്ദേഹം നോർവീജിയൻ പ്രധാനമന്ത്രി യൂനസ് ഗഹർ സ്റ്റോറുമായി ഉഭയ കക്ഷി ചർച്ച നടത്തി. □ ന്യൂയൂടെ ആർട്ടിക് ഗവേഷണ കേന്ദ്രമായ ഹിമാദ്രിയെ പിന്തുണച്ചതിന് നോർവേയോട് അദ്ദേഹം നന്ദി അറിയിച്ചു. ISROയും നോർവേയും തമ്മിൽ □ പുറച്ച ധാരണാപത്രം ബഹിരാകാശ

സഹകരണം ശക്തിപ്പെടുത്തുമെന്നും ശ്രീ. നരേന്ദ്രമോദി പറഞ്ഞു.

ഇന്ധന ലഭ്യത

കേരളത്തിലുടനീളം എല്ലാ ിന്ധന പമ്പുകളിലും പെട്രോളിന്റേയും ഡീസലിന്റേയും മതിയായ ശേഖരം ലഭ്യമാണെന്ന് പൊതുമേഖലാ എണ്ണ വിപണന കമ്പനികളായ ിന്ത്യൻ ഓയിൽ, ഭാരത് പെട്രോളിയം, ഹിന്ദുസ്ഥാൻ പെട്രോളിയം എന്നിവ അറിയിച്ചു. ടെർമിനലുകളും ഡിപ്പോകളും മുതൽ ചില്ലറ വില്പന കേന്ദ്രങ്ങൾ വരെ സംസ്ഥാനത്തെ മുഴുവൻ ിന്ധന വിതരണ ശൃംഖലയും യാതൊരു തടസ്സവുമില്ലാതെ സാധാരണ നിലയിൽ കാര്യക്ഷമമായി പ്രവർത്തിക്കുന്നുണ്ടെന്ന് എണ്ണ വ്യവസായ മേഖല സംസ്ഥാനതല കോർഡിനേറ്റർ പ്രസ്താവനയിൽ അറിയിച്ചു.

ജോർജ് കുര്യൻ

പി.എം വികാസ് പദ്ധതിയിൽ ന്യൂനപക്ഷ വിഭാഗത്തിന് അർഹമായ പരിഗണന ഉറപ്പാക്കുന്നതായി കേന്ദ്രസഹമന്ത്രി ജോർജ് കുര്യൻ. ന്യൂനപക്ഷ വിഭാഗത്തിലുള്ളവർക്ക് മികച്ച നൈപുണ്യവികസന സൗകര്യങ്ങളാണ് കേന്ദ്ര സർക്കാർ പദ്ധതിയിലൂടെ ിരുക്കുന്നതെന്നും അദ്ദേഹം പറഞ്ഞു. പി.എം വികാസ് പദ്ധതിക്ക് എൻ.ഐ.ടി കാലിക്കറ്റിൽ തുടക്കം കുറിക്കുകയായിരുന്നു ശ്രീ ജോർജ് കുര്യൻ.

പുണ്യ സലില ശ്രീവാസ്തവ

അമൃത് ഫാർമസി അടക്കമുള്ള സംരംഭങ്ങൾ എല്ലാ ജനങ്ങൾക്കും [രൂപോലേ പ്രയോജനം ചെയ്യുന്നതായി കേന്ദ്ര ആരോഗ്യ കുടുംബക്ഷേമ മന്ത്രാലയ സെക്രട്ടറി പുണ്യ സലില ശ്രീവാസ്തവ. എച്ച്എൽഎൽ ലൈഫ് കെയർ ലിമിറ്റഡിന്റെ തിരുവനന്തപുരത്ത് നടന്ന വജ്ര ജൂബിലി സമാപന ചടങ്ങിൽ മുഖ്യാതിഥിയായി സംസാരിക്കുകയായിരുന്നു അവർ.

പ്ലസ് ടു പരീക്ഷാഫലം

ഈ വർഷത്തെ പ്ലസ് ടു പരീക്ഷാഫലം മെയ് 26 ന് പ്രഖ്യാപിക്കും. ഉച്ചയ്ക്ക് 3 മണിക്ക് ഔദ്യോഗിക ഫലപ്രഖ്യാപനം നടന്നാലുടൻ 'നമ്മുടെ കേരളം' ആപ്പിലൂടെ ഫലം തത്സമയം അറിയാം. വിദ്യാർത്ഥികൾക്കും രക്ഷിതാക്കൾക്കും കൂടുതൽ വേഗത്തിലും എളുപ്പത്തിലും ഫലം പരിശോധിക്കാനുള്ള സൗകര്യമാണ് ആപ്പിൽ [രൂക്കിയിരിക്കുന്നത്.

മഴ

സംസ്ഥാനത്ത് [റദ്ദപ്പെട്ട ശക്തമായ മഴ തുടരുമെന്ന് കേന്ദ്ര കാലാവസ്ഥാ വകുപ്പ്. കണ്ണൂർ,

കാസർഗോഡ് ജില്ലകളിൽ □ ന് ഓറഞ്ച് ജാഗ്രത പ്രഖ്യാപിച്ചു. മറ്റെല്ലാ ജില്ലകളിലും മഞ്ഞ ജാഗ്രതയാണ്. കേരളം-കർണാടക-ലക്ഷദ്വീപ് തീരങ്ങളിൽ □ നും നാളെയും മത്സ്യബന്ധനത്തിന് വിലക്ക് ഏർപ്പെടുത്തിയിട്ടുണ്ട്.

മഴ -കണ്ണൂർ (ഇൻട്രോ)

കണ്ണൂർ ജില്ലയിലെ പലയിടങ്ങളിലും □ നലെ രാത്രി മുതൽ □ ന് രാവിലെ വരെ ശക്തമായ മഴ ലഭിച്ചു. തുടർച്ചയായി പെയ്യുന്ന മഴ വേനൽച്ചൂടിന് വലിയ ആശ്വാസമായിട്ടുണ്ട്. കൂടുതൽ വിവരങ്ങളുമായി ആകാശവാണി കണ്ണൂർ ജില്ലാ പ്രതിനിധി കെ ഒ ശശിധരൻ.

(വോയ്സ്)

ഐ.പി.എൽ

ഐ.പി.എൽ ക്രിക്കറ്റിൽ □ ന് ചെന്നൈ സൂപ്പർ കിങ്ങ്സ്, സൺറൈസേഴ്സ് ഹൈദരാബാദിനെ നേരിടും. രാത്രി 7:30 ന് ചെന്നൈ എം.എ ചിദംബരം സ്റ്റേഡിയത്തിലാണ് മത്സരം.

ഐ.എസ്.എൽ

ഐ എസ് എൽ ഫുട്ബോളിൽ □ ന് കേരള ബ്ലാസ്റ്റേഴ്സ്, FC ഗോവയെ നേരിടും. കൊച്ചിയിലെ കലൂർ സ്റ്റേഡിയത്തിൽ രാത്രി 7.30 നാണ് മത്സരം.

മൻ കീ ബാത്ത്

പ്രധാനമന്ത്രി നരേന്ദ്ര മോദി ജനങ്ങളുമായി ആശയങ്ങൾ പങ്കുവയ്ക്കുന്ന പ്രതിമാസ റേഡിയോ പ്രഭാഷണ പരിപാടി 'മൻ കീ ബാത്ത്' ഈ മാസം 31-ന്. പരിപാടിയുടെ 134-ാം പതിപ്പ് ആണിത്. പരിപാടിയിലേക്കുള്ള ആശയങ്ങളും അഭിപ്രായങ്ങളും 1800-11-7800 എന്ന ടോൾ ഫ്രീ നമ്പറിലൂടെയോ, നമോ ആപ്പിലൂടെയോ, My gov ഓപ്പൺ ഫോറത്തിലൂടെയോ ഈ മാസം 29 വരെ സമർപ്പിക്കാം.
